

27 ta' Novembru, 1959

Imhalef:—

Onor. Dr. A. Magri, B.Litt., LL.D.

Alfredo Cachia Zammit et.

versus

Raffaele Barbara

**Azzjoni Possessorja — Molestja — Pussess — Azzjoni
Petitorja — Manutenzjoni — Art. 571 tal-Kodici Ċivili.**

Miu j'pproponi azzjoni possessorja ta' manutenzjoni huwa fid-
dmir li jipprova li l-parti l-oħra arrekat molestja fu-
"pussess" tiegħu.

Għall-konservazzjoni tal-pussess ta' hwejjeġ immobili hu biż-
zejjed l-animu, oastja l-intenzjoni f'l-pussessur li hu għandu
dan il-pussess; u darba akkwistat, il-pussess ma jfittlefx bl-
inerzja tal-pussessur biss.

Jekk il-kawża hi possessorja, l-istess ma sstrz ta' natura petti-
torja mħabba l-provi li jirriżultaw "hinc inde"; għaz tr-
regola li tipprofbixxi l-kumulu tal-petitorju mal-pussessor-
ju hi ja ta' ordni publiku, u din il-profbizzjoni ma tistax tigi
sanata bl-akkwjeżzenza jew bil-kunsens, espress jew taċitu,
tal-kontroparti. U l-ġudikant, li f'idejh hi ja l-osservanza u
l-applikazzjoni tal-liġi, ma jistax jahrab minn dik il-profb-
bizzjoni mingħajr ma jmur kontra l-awtorità tal-istess liġi.

Imma, biez ikun hemm molestja, mhux biżżejjed fatt materjali,
tada hemm bżonn l-intenzjoni, f'min jagħmel dak il-fatt,

konstistenti fl-affermazzjon; ta' pussess proprju kuntrarju għall-pussess ta' hadd iehor.

Il-Qorti: Rat iċ-ċitazzjoni li biha l-atturi, wara li ppremettew illi l-konvenut, għall-habta ta' Novembru li għadda, abuzivament għamel kostruzzjoni ta' kamra fuq l-art "tad-"Duluri", fi Strada Duluri, fil-limiti tal-Pjeta', posseduta mill-atturi, u dan non ostante illi l-atturi kienu ddiffidaw lill-konvenut milli jagħmel dan, u b'hekk arreka molestja lill-atturi fil-pussess tagħhom tal-imsemmija art; premissi d-dikjarazzjonijiet u l-provvedimenti opportuni, talbu li jkunu mantenuti fil-pussess tal-imsemmija art okkupata mill-kostruzzjoni minnu abuzivament magħmula, u li konsegwentement il-konvenut jiġi kundannat biex jiddeżisti minn din il-molestja u jhott l-imsemmija kostruzzjoni u jregġa kollox lura għall-istat pristin, fi żmien li jiġi lilu prefiss minn din il-Qorti; u jekk jgħaddi dan iż-żmien inutilment, jiġu l-atturi awtorizzati illi jagħmlu x-xogħol huma a spejjeż tal-konvenut Bl-ispejjeż, kompriżi dawk tal-protest tat-8 ta' Novembru 1954;

Omissis;

Ikkunsidrat;

Illi mit-termini taċ-ċitazzjoni, kif ukoll mill-ammissjoni kontenuta fil-fol 72, jidher illi l-atturi qegħdin jesperixxu azzjoni possessorja, u preċiżament dik ta' manutenzjoni kontemplata fl-art 571 tal-Kodiċi Ċivili; u għalhekk l-atturi huma fid-dmir li jippruvaw, skond ma jallekaw fiċ-ċitazzjoni, illi l-konvenut bena l-kamra "de qua" fuq art "posseduta" minnhom, u b'hekk arreka molestja fil-"pussess" tagħhom;

Illi mill-provi rrizulta li sas-sena 1925, jiġifieri sa meta l-Gvern espropria parti minnha, kif jidher mill-pjanta a fol 65 u 69, il-kamra "de qua" kienet tinsab f'art posseduta mill-konvenut; wara l-esproprijazzjoni, u biex twesset it-trieq, din il-kamra giet mahtuta kollha, u fuq il-pedamenti ta' parti mhux esproprijata l-konvenut, fis-sena 1954, ippermetta lin-neputi tiegħu Joseph Barbara li jagħmel il-

kostruzzjoni in kwistjoni. Dan jinsab konfermat anki mix-xhieda tal-atturi Joseph u Francesco Zerafa, gabillotti tar-raba' limitrofu tal-atturi (fol. 33 u 34);

Illi l-atturi sottomettew li wara d-demolizzjoni tal-kamra l-konvenut ma baqghax jippossjedi l-parti mhux esproprijata, billi ma ghamelx fuqha ebda dritt materjali ta' pussess; din il-pretensjoni, però, mhix legalment sostenibbli, ghalix ghall-konservazzjoni tal-pussess ta' hwejjeġ immobili huwa biżżejjed, skond ir-regola tradizzjonali, l-"animus", jġifieri l-intenzjoni fil-possessur — "animo retinetur possessio". Dan ifisser, kif josserva Baudry, illi "il possesso, una volta acquisito, si conserva benchè il possessore non abbia fatto atti di possesso, se del resto aveva la possibilità di farli..... il possesso legale d'un immobile, una volta acquistato, si conserva colla sola intenzione del possessore, per tutto il tempo nel quale non ha subito interruzione proveniente da un terzo o finchè non sia stato volontariamente abbandonato";

U l-istess awtur, fuq l-awtorità tal-Pothier, ikompli jinnota illi "per conservare il possesso non è necessario avere una volontà positiva di ritenerlo, basta che la volontà di possedere non sia stata revocata da una volontà contraria; perchè non è stata revocata da una volontà contraria, si considera sempre che perseveri" (Prescrizione, §§228 u 229); u ebda prova ma nġiebet illi l-konvenut, fl-intervall bejn is-sena 1925, meta nħattet il-kamra, u s-sena 1954 meta saret il-kostruzzjoni "de qua", ġie privat mill-pussess tar-rokna li kien fadal minnha, jew li huwa kien abbanduna dak il-pussess fuqha; u għalhekk baqghet isschħ favur tiegħu l-pretunzjoni kontemp'ata fl-art. 565 tal-Kodiċi Civili, b'mod li, kif osservat il-Qorti tal-Appell' fil-kawża "Cassar vs. Mamo Trevisan", deciza fl-4 ta' Dicembru 1879, fuq l-awtorità ta' Troplong, "il possesso originario, una volta fissato, si perpetua indefinitamente, sino a tanto che non è esposto ad atti indubitati ed importanti; una rinunzia dello stesso possesso" (Kollez. VIII, pag. 901 in princ. col. 2da.). Konsekwentement, il-pussess tal-konvenut fuq il-parti rimanenti mill-kamra baqa' fih, u ma

ntilefx, nonostante l-pretiża inerzja tieghu (v. Digesto Italiano, Possesso, §426);

Illi l-atturi, fin-nota tagħhom fol. 72, issottomettew li, għalkemm il-kawża hija possessorja, il-partijiet, bil-provi "hinc inde" prodotti, estendew l-indaġini għall-petitorju, u għalhekk, in forza tal-kważi-kuntratt ġudizzjali, in-natura tal-kawża saret petitorja, bil-konsegwenza illi, kif ikkonkluda l-perit ġudizzjarju, il-konvenut ġie tellgħa l-istruttura preżenti fuq area li ma kienetx proprjetà tieghu (fol. 59); iżda din il-pretensjoni mhix sostenibbli, għaliex ir-regola li tipprojbixxi l-kumulu tal-petitorju mal-possessorju hija ta' ordni publiku, u din il-projbizzjoni ma tistax tiġi sanata bl-akkwijexxenza jew bil-kunsens espress jew taċitu tal-kontroparti; u l-ġudikant, li f'idejh hija l-osservanza u l-applikazzjoni tal-liġi, ma jistax jaħrab minn dik il-projbizzjoni mingħajr ma jmur kontra l-awtorità tal-istess liġi (Kollez. XXI-I-488; Appell Civili 28.5.1956 in re "Cassar vs. Xuereb Montebello"; Appell Civili 7.12.1956 in re "Borg vs. Zammit"; u P.A. 26.1.1957 in re "Dimech vs. Fenech"). Taht dawn iċ-ċirkustanzi, il-Qorti ma hadetx in konsiderazzjoni l-konkluzjonijiet peritali li jmissu l-petitorju, u iirriżerva favur l-atturi kull dritt jew azzjoni oħra jekk u skond il-liġi;

Illi, ladarba l-atturi ma ppruvawx il-pussess tal-art in kwistjoni, lanqas ma hija ġuridikament koncepibbli l-molestja pretiża magħmula mill-konvenut għall-pussess tagħhom; u għalhekk jonqos rekwizit ieħor tal-azzjoni minnhom esperita. Hawn, però, ta' min jinnota illi, mill-fatti kif żvolgħew ruħhom, jidher li "prima facie" l-konvenut ma għame'x haġ' oħra h'ief esperixxa dritt li kien ġej lillu mill-pussess; u għalhekk, kif osservat il-Qorti tal-Appell fil-kawża "Psaila utrinque" deċiża fil-11 ta' Marzu 1946, "tkun haġa kontra kwalunkwe principju ġuridiku li min qiegħed jeżerċita dritt tieghu..... jista' jiġi akkużat quddiem Qorti li għamel, sija pure ċivilment, att arbitrarju". De' resto, "un fatto non contrario alla legge non può mai costituire turbativa di possesso—qui suo jure utitur neminem laedit" (Fadda. Giurisp. Cod. Civ. Ital., art. 694 §835). Issa, biex ikun hemm molestja mhux biżżejjed fatt

materjali, izda hemm bżonn l-intenzjoni f'min jagħmel dak il-fatt, konsistenti fl-affermazzjoni ta' pussess proprju kuntrarju għall-pussess ta' hadd ieħor (v. Digesto Italiano, Manutenzione (azione di), §103); u għalhekk, kif jinnota Pacifici Mazzoni, "non costituisce molestia di fatto la riparazione e l'identica ricostruzione di opera che esiste" (Istituzioni di Diritto Civile, Vol. III, §46, pag. 72, nota 4);

Għal dawn il-motivi;

Tiċhad id-domandi tal-atturi, bl-ispejjeż kontra tagħhom.
